

QRATI KRIMINALI INFERJURI

QORTI TAL-MAGISTRATI (MALTA) BHALA QORTI TA' GUDIKATURA KRIMINALI

MAGISTRAT DR. CAROL PERALTA LL.D.

**PULIZIJA
SPETTUR PAULA CIANTAR**

VS

**ANTONIO BRIFFA
(ID Nru.: 402078M)**

Kumpilazzjoni Nru.: 608/2015

Illum, 13 ta' Awwissu, 2015.

Il-Qorti:

Rat l-akkuza migjuba kontra l-imsemmi Antonio Briffa, detentur tal-karta tal-identita` numru 402078 (M).

Akkuzat talli:

1. Fi Triq Corradino, Paola, u f'diversi inhawi f'Malta bejn il-hamsa u ghoxrin (25) ta` Lulju, 2015 bejn l-ghaxra (22:00hrs) ta` bil-lejl u l-hdax (23:00hrs) u t-tmenja u ghoxrin (28) ta` Lulju, 2015, ikkaguna lil martu Samantha Briffa biza` li ser tintuza vjolenza fuqha jew ikkaguna lill-istess Samantha Briffa allarm jew dwejjaq li jkollu effett avvers sostanzjali fuq l-attivitajiet normali ta` kuljum tal-istess Samantha Briffa;

2. Fl-istess dati, hinijiet u cirkostanzi, gab ruhu b'mod li ta fastidju lil martu Samantha Briffa u b'mod li kien jaf jew li kien imissu jaf li dan kien ta` fastidju ghall-istess Samantha Briffa;
3. Fl-istess dati, hinijiet u cirkostanzi, bl-imgieba tieghu ikkaguna lil martu Samantha Briffa li se tintuza vjolenza kontriha jew kontra l-propjeta` taghha jew kontra l-persuna jew il-propjeta` ta` xi hadd mill-axxendenti jew dixxendenti taghha;
4. Talli fl-istess dati, hinijiet u cirkostanzi, ghamel ingurji u theddid mhux imsemmijin band'ohra fl-Kapitolu 9 tal-Ligijiet ta` Malta lil Samantha Briffa;
5. Talli fl-istess dati, hinijiet u cirkostanzi, ghamel ingurji u theddid mhux imsemmijin band'ohra fil-Kapitolu 9 tal-Ligijiet ta` Malta lil Maria Dolores Darmanin;
6. Talli fl-istess dati, hinijiet u cirkostanzi, b'xi mod iehor mhux imsemmi band'ohra fil-Kapitolu 9 tal-Ligijiet ta` Malta, kiser volontarjament il-bon-ordni jew il-kwiet tal-pubbliku;
7. Talli fl-istess dati, hinijiet u cirkostanzi, permezz ta` xi *network* jew apparat ta` komunikazzjoni elettronika hedded li jaghmel xi reat u ghamel uzu iehor mhux xieraq bih;
8. Talli fl-istess dati, hinijiet u cirkostanzi, uza xi *network* jew apparat ta` komunikazzjonijiet elettronici fornut minn impriz ghal ghan li ma jkunx dak li jkun gie fornut ghalih, jew ittraskura milli josserva l-istruzzjonijiet li jkunu mahruqa minn impriza ghall-uzu kif imiss tan-*network* jew apparat ta` komunikazzjonijiet elettronici jew inkella uzah b'mod mhux kif imiss;
9. Talli fl-istess dati, hinijiet u cirkostanzi u fil-hinijiet ta` wara, ma obdiex ordnijiet legittimi tal-awtorita` (Pulizija ta` Malta) jew ta` wiehed li jkun inkarigat minn servizz pubbliku jew ma halliehx jew fixklu waqt li kien inkarigat minn servizz pubbliku jew ma halliehx jew fixklu waqt li kien qed jaghmel id-dmirijiet tieghu, jew b'xi mod iehor, bla jedd, indahal fi dmiru, billi ma halliehx lill-haddiehor jaghmel dak li bil-ligi jkun ordnat jew jista` jaghmel, jew billi gab fix-xejn jew hassar dak li haddiehor ikun ghamel skont il-ligi jew b'xi mod iehor li jkun, kemm-il darba din id-disubbidjenza jew dan l-indhil ma jkunux jaqghu that dispozizzjonijiet ohra;

10. U aktar talli fid-disgha u ghoxrin (29) ta` Lulju, 2015, ghall-habta tat-tlieta (15:00hrs) gewwa l-Ghassa tal-Pulizija, Paola, ikkommetta harba semplici mill-kustodja tal-persuna jew tal-persuni nkarigati mill-kustodja tieghu.

Il-Qorti giet gentilment mitluba sabiex f`kaz ta` htija tipprovdi ghas-sigurta` tal-imsemmija Samantha Briffa u Maria Dolores Darmanin.

Il-Qorti giet ukoll gentilment mitluba sabiex tapplika il-provvedimenti tal-Artikolu 412C tal-Kapitolu 9 tal-Ligijiet ta` Malta billi tohrog ordni ta` protezzjoni bl-iskop li tipprovdi ghas-sigurta` ta` Samantha Briffa u Maria Dolores Darmanin.

Il-Qorti giet ukoll gentilment mitluba li f`kaz ta` htija titratta lill-imputat Antonio Briffa bhala li sar recediv ai termini tal-Artikoli 49 u 50 tal-Kapitolu 9 tal-Ligijiet ta` Malta wara li nstab hati b`sentenzi moghtija mill-Qrati ta` Malta liema sentenzi saru definittivi u ma jistghux jigu mibdula.

Il-Qorti:

Wara li rat il-provi kollha prodotti u ezaminat id-dokumenti esibiti;

Wara li hadet in konsiderazzjoni tac-cirkostanzi kollha tal-kaz;

Wara li semghet ix-xhieda mressqa;

Wara li rat l-Artikoli 251B, 251A, 339 (e), 338 (dd), 338 (ee), 151, 383, 384, 385, 412C, 49 u 50 tal-Kapitolu 9 tal-Ligijiet ta` Malta kif ukoll l-Artikoli 49 (a) (c) u 48 (d) tal-Kapitolu 399 tal-Ligijiet ta` Malta.

Ikkunsidrat:

Illi l-imputat skuza ruhu tal-incident u ammetta t-tort ghal dan l-incident kollu u obbliga ruhu taht garanzija a tenur tal-Artikolu 383 li bl-ebda mod ma jkellem, idejjaq jew jimmoleta lil martu Samantha Briffa, hlief sabiex jirringa maghha kif u meta ser jara lit-tifel minuri taghha. Din l-obbligazzjoni qiedghha tigi estiza ghall-membri kollha tal-familja tal-*parte civile* inkluz missierha u ommha u dan taht penali ta` seba` mitt ewro (€700) fin-nuqqas.

L-Imputat iddikjara li huwa fehem dawn il-kundizzjonijiet u dan sabiex ma jkun hemm l-ebda malentiz fil-futur. In vista ta` din id-dikjarazzjoni l-Qorti tiddikjara ezawrit l-imputazzjonijiet numru wiehed (1), tnejn (2), tlieta (3), erbgħa (4) u hamsa (5) stante li hemm rinunzja wkoll minn Maria Dolores Darmanin.

Rigwar l-imputazzjonijiet numru sitta (6), sebgha (7), tmienja (8), disgha (9) u ghaxra (10) l-imputat qieghed jirregistra ammissjoni u wara li nghata zmien tar-ripensament jikkonferma t-tali ammissjoni.

Għal dawn il-motivi:

Din il-Qorti tikkundanna lill-imputat sena (1) prigunerija sospiza għal sentejn (2) a tenur tal-Artikolu 28 (A) tal-Kapitolu 9 tal-Kodici Kriminali, bil-patt u kundizzjoni li huwa jsegwi kors intensiv ta` **Anger Management** u jipprezenta tramite l-avukat difensur tieghu jew/u rapport tal-progress tieghu kull tlett (3) xhur.

Il-Qorti spjegat il-portata ta` din is-sentenza lill-imputat.

**DR. CAROL PERALTA, MA (Human Rights & Democ.), LL.D.,
MAGISTRAT**